

Примено Број на	21.12.21
Од Министерство	
СПИ - 8121	

До Основен суд Крушево

Б А Р А Њ Е
за пристап до информации од јавен карактер

Врз основа на член 4 и член 12 од Законот за слободен пристап до информации од јавен карактер („Службен весник на Република Македонија бр. 101/19“), од имателот ја барам следната информација од јавен карактер:

(опис на информацијата која се бара)

Информации кои се бараат од граѓанскиот оддел на судот

1. Број на започнати граѓански постапки за изрекување на привремена/итна мерка за заштита согласно Законот за превенција, спречување и заштита од семејно насилство¹, односно Законот за спречување и заштита од насилство врз жените и семејното насилство², за периодот од 2019 до 2021 година, разделени по:
 - 1 години (за 2019, 2020 и 2021 година, со датум на последно обновување на податоците за 2021 година);
 - 2 - предлагач (дали предлагач е Министерството за внатрешни работи, центарот за социјална работа, жртвата, родител или старател);
 - 3 пол на жртвата и пол на сторителот-противникот;
 - 4 однос помеѓу жртвата и сторителот-противникот³;
 - 5 - вид на насилство за кое е побарана привремена/итна мерка (физичко, психичко, економско, сексуално или друг облик на насилство);
 - 6 времетраење на постапката;
 - 7 донесената одлука (доколку постапката завршила, дали барањето за привремена/итна мерка е усвоено во целост, делумно усвоено, одбиено во целост, отфрлено или повлечено).
 - 8 - вид на изречена привремена/итна мерка за заштита (доколку постапката завршила);
 - 9 времетраење на изречената привремена/итна мерка за заштита (доколку постапката завршила).
2. Број на граѓански постапки од прашањето под точка 1 кои се правосилно завршени, разделени по години за 2019, 2020 и 2021 година (со датум на последно обновување на податоците за 2021 година).
3. Број на поднесени и број на усвоени предлози од Министерството за внатрешни работи (МВР) за изрекување на итна мерка за заштита – отстранување на сторителот од домот и забрана за приближување до домот, разделени по години за 2019, 2020 и 2021 година (со датум на последно обновување на податоците за 2021 година).

¹ Службен весник на Република Македонија број 138/14, 33/15 и 150/15.

² Службен весник на Република Северна Македонија број 24/2021.

³ Појаснување: дали се работи за сопружници, вонбрачни партнери, интимни партнери, поранешни сопружници/вонбрачни партнери/интимни партнери, друг член на семејството или лица кои немаат било каква интимна/роднинска врска.

4. Број на предмети каде била изречена привремена мерка за заштита од родово-базирано и семејно насилство – задолжително посетување на соодветно советувалиште за сторители на насилство врз жени и семејно насилство разделени по години за 2019, 2020 и 2021 година (со датум на последно обновување на податоците за 2021 година).
5. Број на поднесени предлози и број на усвоени предлози за продолжување на привремена/итна мерка за заштита, разделени по предлагач (дали предлагач е жртвата или центарот за социјална работа) по години за 2019, 2020 и 2021 година (со датум на последно обновување на податоците за 2021 година).
6. Број на поднесени предлози и број на усвоени предлози за укинување на привремена/итна мерка за заштита, разделени по предлагач (дали предлагач е жртвата или центарот за социјална работа) и по години за 2019, 2020 и 2021 година (со датум на последно обновување на податоците за 2021 година).
7. Број на поднесени предлози и број на усвоени предлози за измена на привремена/итна мерка за заштита, разделени по предлагач (дали предлагач е жртвата или центарот за социјална работа) и по години за 2019, 2020 и 2021 година (со датум на последно обновување на податоците за 2021 година).
8. Број на поднесени жалби против првостепената одлука на основниот суд за изречена привремена/итна мерка за заштита, разделени по подносител (дали жалбата е поднесена од предлагачот или од сторителот/противникот) и по години за 2019, 2020 и 2021 година (со датум на последно обновување на податоците за 2021 година).
9. Број на примени известувања за непочитување или прекршување на изречената привремена/итна мерка за заштита разделени по подносител на известувањето (дали се работи за центарот за социјална работа или МВР), разделени по години за 2019, 2020 и 2021 година (со датум на последно обновување на податоците за 2021 година).
10. Број на предмети каде судот побарал известување од центарот за социјална работа или од МВР за начинот на спроведување на изречената привремена/итна мерка на заштита, разделени по години за 2019, 2020 и 2021 година (со датум на последно обновување на податоците за 2021 година).
11. Број на примени известувања за непочитување или прекршување на изречената привремена мерка задолжително посетување советувалиште за сторители на насилство врз жени или семејно насилство и број на предмети каде судот побарал известување за начинот на спроведување на изречена привремена мерка задолжително посетување советувалиште за сторители на насилство врз жени или семејно насилство, разделени по години за 2019, 2020 и 2021 година (со датум на последно обновување на податоците за 2021 година).

12. Дали во текот на 2021 година, по стапувањето во сила на Законот за спречување и заштита од насилство врз жените и семејното насилство („Службен весник на Република Северна Македонија“ број 24/2021), биле иницирани постапки за утврдување на одговорност за непостапување со должно внимание согласно одредбите од овој закон? Доколку одговорот на ова прашање е потврден, доставете ни податок за бројот на примени тужби и иницирани постапки од овој вид, против кого е поднесена тужба и за бројот на предмети каде тужбеното барање било целосно или делумно усвоено.

Информации кои се бараат од **кривичниот оддел** на судот

1. Број на започнати кривични постапки за родово-базирано насилство врз жените и семејно насилство, за периодот од 2019 до 2021 година, разделени по:
 - години (за 2019, 2020 и 2021 година, со датум на последно обновување на податоците за 2021 година);
 - пол на сторителот и пол на жртвата;
 - однос помеѓу сторителот и жртвата⁴;
 - вид на насилството (физичко, психичко, економско, сексуално или друг облик на насилство);
 - квалификација на делото според Кривичниот законик;
 - начин на извршување на кривичното дело;
 - место на извршување на кривичното дело (дом или јавен простор);
 - времетраење на постапката;
 - донесената одлука (доколку постапката завршила, дали пресудата била одбивателна, осудителна, ослободителна);
 - вид и времетраење на изречената кривична санкција (доколку постапката завршила).
2. Број на кривични постапки од прашањето под точка 1 кои се правосилно завршени, разделени по години за 2019, 2020 и 2021 година (со датум на последно обновување на податоците за 2021 година).
3. Број на предмети за кривични дела на родово-базирано насилство и семејно насилство каде била изречена алтернативна мерка – условна осуда со заштитен надзор со обврска за осуденото лице за посетување на програма за работа со осуденици во советувалиците за сторители на родово-базирано и семејно насилство, разделени по години за 2019, 2020 и 2021 година (со датум на последно обновување на податоците за 2021 година).

⁴ Појаснување: дали се работи за сопружници, вонбрачни партнери, интимни партнери, поранешни сопружници/вонбрачни партнери/интимни партнери, друг член на семејството или лица кои немаат било каква интимна/роднинска врска.

4. Број на предмети каде кривичната постапка за кривични дела на родово-базирано и семејно насилство завршила со пресуда врз основа на предлог-спогодба во согласност со член 490 од Законот за кривичната постапка⁵, разделени по видот и времетраењето на изречената санкција и по години за 2019, 2020 и 2021 година (со датум на последно обновување на податоците за 2021 година).
5. Број на предмети каде кривичната постапка за кривични дела на родово-базирано и семејно насилство завршила со пресуда врз основа на признание на вина, разделени по видот и времетраењето на изречената санкција и по години за 2019, 2020 и 2021 година (со датум на последно обновување на податоците за 2021 година).
6. Број на предмети за кривично дело – непочитување на судска одлука каде постапката била иницирана заради непочитување на судска одлука за изречена привремена мерка за заштита согласно Законот за превенција, спречување и заштита од семејно насилство, односно Закон за спречување и заштита од насилство врз жените и семејното насилство, разделени според изречената кривична санкција и по години за 2019, 2020 и 2021 година (со датум на последно обновување на податоците за 2021 година).

Форма во која се бара информацијата:

а) електронски запис

б) по пошта

(се наведува бараната форма, со заокружување)

Начин на доставување на информацијата:

а) е-маил

б) по пошта

Барател на информацијата:

Ирина Јолевска, Здружение на граѓани, Реактор – Истражување во акција, бул.
Партизански одреди 18/1-11, 1000 Скопје, Р.С.Македонија, телефон 02 3245-536
irina@reactor.org.mk

Застапник / полномошник на барателот на информацијата:

Претседателка – Тања Иванова

бул. Партизански одреди 18/1-11, 1000 Скопје, Р.С.Македонија, телефон 02 3245-536
info@reactor.org.mk

(Правна поука: Барателот не е должен да ги наведе и образложи причините за барањето, но треба да наведе дека станува збор за барање за слободен пристап до информација од јавен карактер)

⁵ Службен весник на Република Македонија број 150/10, 100/12, 142/16 и 198/18.

Во Скопје

Датум 16.12.2021 година

A handwritten signature in black ink, consisting of several stylized, overlapping strokes.

ОСНОВЕН СУД
СПИ-8/21
Крушево

До
Здружение на граѓани „Реактор“
- Истражување во акција-
Скопје

ЗАПИСНИК
од 20.01.2022 год.

Врз основа на чл.20 од Законот за слободен пристап до информации од јавен карактер, а во врска со Вашето барање од 21.12.2021 година, имателот на бараната информација од јавен карактер Основен суд –Крушево ја дава следната информација од јавен карактер:

Информации од граѓанскиот оддел на судот:

-
1. Во 2019 до 2021 год. има 9 поведени граѓански постапки за изрекување привремена /итна мерка за заштита согласно Законот за превенција, спречување и заштита од семејно насилство односно Законот за спречување и заштита од насилство врз жените и семејното насилство, односно по години:
 - (1) Во 2019 год.-2.
-Во 2020 год.-3 .
-Во 2021 год.-4.
 - (2) Во 2019 год. предлагач на двете постапки е ЦСР.
-Во 2020 год. предлагач на трите постапки е ЦСР.
-Во 2021 год. предлагач на трите постапки е ЦСР а на една постапка е МВР.
 - (3) Во 2019 год. жртви се 3 жени, а 2 мажи се противници -сторители.
- Во 2020 год. жртви се 4 жени, а 3 мажи се противници-сторители.
-Во 2021 год. жртви се 2 жени и 2 мажи а 2 мажи се противници-сторители.
 - (4) Во 2019 год. жртви во една постапка се сопруга и ќерка а сторител е сопругот кој истовремено е и татко, а во другата жртва е мајка а сторител е синот.
- Во 2020 год. жртви во една постапка се мајка и ќерка а сторител е синот кој истовремено е и брат, во втората жртвата е познаничка а сторителот познаник, а во третата жртвата е мајката а сторител синот.
-Во 2021 год. во две постапки жртви се мајка , сопруга и син, а сторителот е синот кој истовремено е и сопруг и татко, а во другите две постапки жртва е син, а сторителот е таткото.
 - (5) Во 2019 - 1 физичко насилство и 1 психичко насилство.
-Во 2020 год.-2 физички насилства и 1 психичко насилство.
-Во 2021 год.-2 физички насилства и 2 психички насилства.
 - (6) Во 2019 год.- првата постапка траела 14 дена а втората 1 ден.
-Во 2020 год. -првата постапка траела 1 ден, втората 6 дена а третата постапка 1 ден.
-Во 2021 год.-трите постапки траеле 1 ден, а четвртата постапка 4 дена.
 - (7) Во 2019 год.-2-те барања за привремена/итна мерка биле усвоени во целост.
-Во 2020 год. -2-те барања за привремена/итна мерка биле усвоени во целост,

а 1-то барање било повлечено.

- Во 2021 год.- 3-те барања за привремена/итна мерка биле усвоени во целост, а 1-то барање било повлечено.

(8) Во 2019 год.-биле изречени 2 привремени мерки:2 забрани за малтретирање и заканување.

-Во 2020 год.- биле изречени 2 привремени мерки: 1 отстранување од домот и 1 забрана на сторителот да се заканува и малтретира.

-Во 2021 год.-биле изречени 3 привремени мерки: 1 забрана за малтретирање и заканување и задолжително лекување и 2 отстранувања од домот.

(9) Во 2019 год.-2-те привремени мерки биле изречени во времетраење од по една година.

-Во 2020 год.- едната привремена мерка била изречена во времетраење од 30 дена, а другата од 1 година.

-Во 2021 год.- 3-те привремени мерки биле изречени во времетраење од по една година.

2.Сите поведени граѓански постапки за периодот од 2019 до 2021 год. се правосилно завршени.

3. Во 2019 год. и 2020 год. нема ниту еден поднесен предлог од МВР за изрекување на итна мерка за заштита-отстранување на сторителот од домот и забрана за приближување до домот.

- Во 2021 год. има 1 поднесен предлог од Министерството за внатрешни работи за изрекување на итна мерка за заштита- отстранување на сторителот од домот и забрана за приближување до домот.

4. Во 2019 год. има два (2) предмети каде била изречена привремена мерка за заштита од семејно насилство-задолжително посетување на соодветно советувашиште за сторители на насилство врз жени и семејно насилство.

-Во 2020 год.има три (3) предмети каде била изречена привремена мерка за заштита од семејно насилство-задолжително посетување на соодветно советувашиште за сторители на насилство врз жени и семејно насилство.

-Во 2021 год.има шест (6) предмети каде била изречена привремена мерка за заштита од семејно насилство-задолжително посетување на соодветно советувашиште за сторители на насилство врз жени и семејно насилство.

5.Во 2019 и во 2020 год. нема ниту еден поднесен предлог за продолжување на привремена/итна мерка за заштита.

-Во 2021 год. има еден (1) поднесен предлог за продолжување на привремена/итна мерка за заштита од ЦСР.

6.Во 2019 и во 2020 год. нема ниту еден поднесен предлог за укинување на привремена/итна мерка за заштита.

-Во 2021 год. има два (2) поднесен предлози за укинување на привремена/итна мерка за заштита од ЦСР.

7.Во Во 2019 и во 2020 год. нема ниту еден поднесен предлог за измена на привремена/итна мерка за заштита.

- Во 2021 год. има еден (1) поднесен предлог за измена на привремена/итна мерка за заштита од ЦСР.

8. Против одлука на овој суд како првостепен за изречена привремена/итна

мерка за заштита во 2019,2020 и 2021 год. не е поднесена ниту една жалба од предлагачот или сторителот-противникот.

9. Во 2019, 2020 и 2021 год. нема примено нити едно известување од ЦСР или МВР во овој суд за непочитување или прекршување на изречената привремена/итна мерка за заштита.

10. Нема ниту еден предмет во 2019,2020 и 2021 год. каде судот побарал известување од ЦСР или од МВР за начинот на спроведување на изречената привремена/итна мерка на заштита.

11. Во овој суд нема примено ниту едно известување за непочитување или прекршување на изречената привремена мерка -задолжително посетување советувалиште за сторители на насилство врз жени или семејно насилство во 2019,2020 и 2021 год. а нема за посочените години и ниту еден предмет каде судот побарал известување за начинот на спроведување на изречена привремена мерка-задолжително посетување советувалиште за сторители на насилство врз жени или семејно насилство.

12. Во текот на 2021 год. по стапување во сила на Законот за спречување и заштита од насилство врз жените и семејното насилство (Сл. весник на РСМ бр.24/2021) нема иницирано ниту една постапка за утврдување на одговорност за непостапување со должно внимание согласно одредбите од овој закон.

Информации од кривичниот оддел на судот:

1./

2./

3./

4./

5./

6./

Со почит,
20.01.2022 год.

Имател на информација,
ОСНОВЕН СУД -КРУШЕВО
Службено лице,
Костандина Тасеска

